

॥ అథ బ్రహ్మపురాణే వాసుదేవ కృత కృష్ణస్తుతిః ॥

వాసుదేవ ఉవాచ -

ప్రసీద దేవదేవేశ దేవానాం ప్రవర ప్రభో ।

తథావయోః ప్రసాదేన కృతాభ్యుద్ధార కేశవ ॥ 1 ॥

ఆరాధితో యద్ భగవాన్ అవతీర్ణో గృహే మమ ।

దుర్వృత్తనిధనార్థాయ తేన నః పావితం కులం ॥ 2 ॥

త్వమంతస్సర్వభూతానాం సర్వభూతేష్వవస్థితః ।

వర్తతే చ సమస్తాత్మన్ త్వత్తో భూతభవిష్యతీ ॥ 3 ॥

యజ్ఞే త్వమిజ్యసేఽచింత్య సర్వదేవమయాచ్యుత ।

త్వమేవ యజ్ఞో యజ్ఞా చ యజ్ఞానాం పరమేశ్వర ॥ 4 ॥

సాపహ్నావం మమ మనః యదేతత్ త్వయి జాయతే ।

దేవక్యాశ్చాత్మజ ప్రీత్యా తదత్యంతవిడంబనా ॥ 5 ॥

త్వం కర్తా సర్వభూతానామ్ అనాదినిధనో భవాన్ ।

క్వ చ మే మానుషస్యైషా జిహ్వో పుత్రేతి వక్ష్యతి ॥ 6 ॥

జగదేతజ్జగన్నాథ సంభూతమఖిలం యతః ।

కయా యుక్త్యా వినా మాయాం సోఽస్మత్తస్సంభవిష్యతి ॥ 7 ॥

యస్మిన్ ప్రతిష్ఠితం సర్వం జగత్ స్థావరజంగమం ।

స కోస్యోత్సంగశయనః మనుష్యాజ్ఞాయతే కథం ॥ 8 ॥

స త్వం ప్రసీద పరమేశ్వర పాహి విశ్వమ్

అంశావతారకరణైర్ష మమాసి పుత్రః ।

ఆబ్రహ్మపాదపమయం జగదీశ సర్వం

చిత్తే విమోహయసి కిం పరమేశ్వరాత్మన్ ॥ 9 ॥

మాయావిమోహితదృశా తనయో మమేతి

కంసాద్ భయం కృతవతా తు మయాతితీవ్రం ।

నీతోఽసి గోకులమరాతిభయాకులస్య

వృద్ధిం గతోఽసి మమ చైవ గవామధీశ ॥ 10 ॥

కర్మాణి రుద్రమరుదశ్విశతక్రతానాం  
 సాధ్యాని యాని న భవంతి నిరీక్షితాని ।  
 త్వం విష్ణురీశజగతాముపకారహేతోః  
 ప్రాప్తోఽసి నః పరిగతః పరమో విమోహః ॥ 11 ॥  
 ॥ ఇతి బ్రహ్మపురాణే వాసుదేవ కృత కృష్ణస్తుతిః ॥

-----  
 అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
 బుద్ధ్యాత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై,  
 నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ, శ్రీనివాసాయ మంగళమ్ ॥

